

Şirvanda şəhid zabitin anım günü qeyd olunub



Şirvanda şəhid baş leytenant Fuad Allahverdi oğlu Bağirovun anım günü qeyd olunub. Şəhərdəki Şəhidlər xiyabanında keçirilən mərasimdə şəhər rəhbərliyi, şəhid ailə üzvləri, müharibə iştirakçıları və ictimaiyyət nümayəndələri iştirak ediblər.

Öncə tədbir iştirakçıları şəhidlərin məzarını ziyarət edərək önünə gül dəstələri düzüb, xatirələrini anıblar. Çıxış edən ŞİH-in başçısı İ.Abbasov şəhidin doğmalarına dərin hüznlə

başsağlığı verərək səbir diləyib, Azərbaycan Ordusunun qüdrətindən, şəhidlərimizin göstərdikləri şücaət və vətənpərvərlikdən söz açıb, şəhidlik zirvəsinə ucalan igid Vətən övladlarının xatirəsinin xalqımızın qəlbində əbədi yaşayacağını vurğulayıb. O, şəhid və qazi ailələrinə dövlət səviyyəsində göstərilən diqqət və qayğıdan bəhs edərək, Şirvan şəhərində də hər bir şəhid ailəsinin və müharibə iştirakçısının probleminə həssaslıqla yanaşıldığını diqqətə çatdırıb.

Şəhidin ailə üzvləri onlara göstərilən yüksək diqqət və qayğıya görə minnətdarlıqlarını ifadə ediblər.

Qeyd edək ki, şəhid leytenant Fuad Bağirov "Kəlbəcərin azad olunmasına görə", eləcə də "Vətən uğrunda", "Azərbaycan Respublikası Silahlı Qüvvələrinin 95 illiyi", "Azərbaycan Ordusunun 100 illiyi", "Qüsursuz xidmətə görə" medalları ilə təltif olunub.

"Azərbaycan"